
நவில்நா யகனே மெய்யுணர்வின் 
நலமார் வடிவே யகவிருளை 
நலிந்து விளங்கி நல்லன்பர் 


தூவார் உளத்திற் சுடர்விளக்கே 

துகளற் றொடுங்கித் தமைமறந்து 
துய்ப்பார்க் கினிய செழுந்தேனே 
தோன்றாத் துணையே அறுவரெனும் 


மேவார் தமைச்செற்றுளந்தெளிந்தோர் 
வினைமா சறுக்கும் மெய்ப்பொருளே 
விரும்பிப் பணியும் எம்மையருள் 

அண்ணாமலைப் பல்கலைக்கழக வாழ்த்து 


கட்டளைக் கலித்துரை 


கண்ணார் மணியிற்புரப்போ ரெனும் பொருட் கார்பொழிந்த 
தண்ணார் நிதிநீர்ச் செழிப்பிற் கலைப்பயிர் தான் வளர்க்கும் 

செட்டி நாட்டரசர் 
உயர் திரு. டாக்டர் ராஜா சர் அண்ணாமலைச் செட்டியார் 


உருவச் சிறப்பு 
ஊக்கம் உறுதி உணர்ச்சி யருஞ்செயலின் 
ஆக்கம் அறம்புகழன் பாண்மைமுதல்- நீக்கமறக் 

வாழ்த்து 

செயற்கருஞ் செயலினால் உலகிற் 

நிறுவிய பெருமைற் சிறந்தோன் 


ஏர்மலி தருநல் இசைத்தமிழ் வளர்க்கும் 

ஏந்தல்நம் செட்டிநாட் டரசாம் 


நார்மலி யுளத்தண் ணாமலை வள்ளல் 

நலமுற நீடுவாழியவே . 


இசைக்கல்லூரி(அண்ணாமலைப்பல்கலைக்கழகம்) 


இசையரசு 
திரு . எம் . எம் . தண்டபாணி தேசிகரவர்கள் 


எழுதிய 


முகவுரை 


அறிவிற்சிறந்த ஆன்ருேர்களே ! அன்பர்களே ! 


திருவருள் வசத்தால் பண்டும் இன்றும் என்றும் 
நின்று நிலவுவதாகிய தெய்வத் தீந்தமிழ் மொழி வழங்கிவரும் 
இத்தென்னாட்டினைச் சேர பாண்டிய சோழரென்னும் முடி 
யுடைப் பெருவேந்தராய மூவர் மரபினர் வழிவழியாக ஆண்டு 
வந்தனர் . அவர்கள் ஆட்சி இந்நாட்டில் எப்பொழுது 
தொடச்கிற்று என்பதனை எந்த வரலாற்று நூலாசிரியரும் 
இதுகாறும் வரையறுத்துக் கூறினாரில்லை . ஆகவே , மிகப்பல 
ஆயிரம் ஆண்டுகட்கு முன்னரே இந்நாட்டின் ஆட்சியை மேற் 
கொண்ட அவர்கள் தம் தாய்மொழியாகிய தமிழ்மொழியின் 
பகுதிகளான இயல் இசை கூத்து என்பவற்றையும் , ஓவியம் 
சிற்பம் கணிதம் வான நூல் நில நூல் முதலான பலவேறு 
வகைப்பட்ட கலைத் துறைகளையும் போற்றி வளர்த்து 
வந்தனர் . அவர்களுட் சிறப்பாகப் பாண்டிநாட்டரசர்கள் , 
கடல் கொண்ட தென்மதுரை , கபாடபுரம் , இப்போதுள்ள 
கூடல்ம் நகர் ஆகிய தம் நாட்டுத் தலைநகரங்களில் தமிழ்க் 
கழகங்கள் நிறுவி , இத்தமிழகத்தின் பல பாகங்களில் 
வாழ்ந்து வந்த அறிவுடைப் பெருமக்கள் பலரை அவற்றின் 
உறுப்பின ராய் அமைத்துப் பல்லாயிரம் 

பல்லாயிரம் ஆண்டுகள் முத் 
தமிழையும் ஆராய்ந்து வளர்த்து வளம்பெறச் செய்தன 
ரென்பது இறையனார் 

களவியலுரை , 

முத்தமிழ்க்காப்பிய 
மாகிய சிலப்பதிகார 

உரை முதலிய பழந்தமிழ் நூ லுரை 
களால் அறியப்படுகின்றது . பெருநாரை, பெருங்குருகு , 
இசை நுணுக்கம் , சிற்றிசை , பேரிசை யென்னும் இசை யிலக் 

அக்காலத்து வழங்கிவந்தன . இலக்கியங் 
கண்டு அதற்கு இலக்கணம் இயம்பல் முறையா தலின் , இலக் 
கண நூல்களே இத்தனை இயற்றப்பட்டிருந்தால் இவற்றிற்கு 


பண 


நூல்கள் 


xi 


இலக்கியங்களாகிய இசைத்தமிழ்ப் பாடல்கள் 

எவ்வளவு 
விரிவாகப் பரந்து பயிலப் பெற்றிருத்தல் வேண்டும் என்பது 
சொல்லாமலே விளங்கும் . பண்டைக்காலத்தில் காடும் 
நாடும் கடலும் மலையும் ஆகிய நானிலத்தும் தமிழிசை மணங் 
கமழ்ந்து கொண்டிருந்தது என்பதனை இப்போது கிடைத் 
துள்ள சங்க இலக்கியங்களால் நன்கறியலாம் . பழந்தமிழர் 
கள் செவிக்கு இன்பந்தருங் கருவியாக மட்டும் இசையைக் 
கருதினார்களில்லை . தம் உள்ளத்தில் தோன்றும் புதிய புதிய 
உணர்ச்சிகள் , அறங்கள் , நீதிகள் , அகமும் புறமுமாகிய 
ஒழுகலாறுகள் ஆகிய அனைத்தையும் எளிய இனிய இசைப் 
பாட்டாகிய அமுதத்துட் பொதிந்து மக்களுக்குச் செவி 
வாயாக ஊட்டினர் . அவ்விசை யினிமையில் ஈடுபட்டு இளைய 
வர் முதியவர் ஆடவர் மகளிர் கற்றவர் கல்லாதவர் ஆகிய 
எல்லோரும் அப்பாடல்களைப் பல்கால் ஓதிப் பயின்றும் கேட் 
டும் அவற்றுட் பொதிந்த கருத்துக்களை யுணர்ந்து தெளிந்த 

மக்கள் மக்களாக வாழ்ந்தனர். நல முற்றது . 
இதனால் இசையானது எவரையும் எதனையும் தன் வயப்படுத் 
தும் இயல்பினது என்ற உண்மை புலனாயிற்று . 


னர் . 


பின்னர் , தமிழ்நாட்டு வேந்தர் மூவரும் தம் ஆற்றல் 
குறைந்தனர் . வேற்று நாட்டவர் விரைந்து புகுந்து ஆட்சி 
புரியத் தொடங்கினர் . இசையுங் கூத்தும் காமத்தை மிகு 
விப்பன என்று அவற்றை வெறுத்து ஒதுக்கும் சமணமதம் 
பரவியது . அரசியலார் அம்மதக் கோட்பாடுகளைப் பின்பற்றி 
னர் . மன்னவன் கருத்திற்கு இணங்கி யொழுகுதல் மன்னுயிர் 
களின் கடனாதல் பற்றிப் பொதுமக்களும் இசை நாடகங்களில் 
நாட்டம் செலுத்தினார்களில்லை . ஆதலால் மேற்கூறியவாறு , 
சீருஞ் சிறப்புமுற்றுத் திகழ்ந்த - தமிழிசையானது , கி . பி . 
மூன்றாம் நூற்றாண்டு முதல் ஏழாம் நூற்றாண்டின் இடை 
காலம் வரை தன் ஒளி மழுங்கிக் கிடந்தது . அக்காலத்தே 
ஆண்டவன் அருளால் தோன்றிய ஆளுடைய பிள்ளையார் , 
ஆளுடைய அரசுகள் முதலான சமய குரவர்களும் , 
நம்மாழ்வார் முதலான வைணவப் பெரியோர்களும் 
யருளிய திருவருட் பாடல்களாகிய தேவாரம் திவ்வியப் 
பிரபந்தம் முதலான இசைப் பாடல்களால் தமிழிசை மீண்டுந் 
தளிர்த்துச் செழித்துத் தழைத்தோங்கியது . ஆயினும் இவ் 
வாறே பின்னும் , அயல் நாட்டவர் ஆக்கத்தாலும் உள்நாட் 


டக் 


சைவ 


பாடி 


xiii 


டவர் ஊக்கக் குறைவாலும் 

குறைவாலும் வேற்றுமொழி யிசைவந்து 
வேரூன்றத் தொடங்கியதாலும் வேறு பல காரணங்களாலும் 
ஒருகால் வளர்ச்சியும் மற்றொருகால் தளர்ச்சியும் மாறி மாறி 
யெய்துவதாயிற்று என வரலாறு கூறாநிற்கும் . அது நிற்க . 


யான் சிறுபருவமுதலே பழந்தமிழ்ப் பண் முறையில் 
அமைந்த தேவாரம் திருவாசகம் முதலான அருட்பாடல்களை 
இயன் றவரை பொருளுணர்ச்சியோடு வரன் முறையாகப் 
பயின்று பல ஆண்டுகள் ஓதி யுணர்ந்து இன்பந் திளைத்து 
வந்தேன் . இத்திருமுறைப் பாடல்கள் , காதலாகிக் கசிந்து 
கண்ணீர்மல்கி ஓதுவார் உள்ளத்தைப் பண்படுத்தி நன்னெறிச் 
செலுத்தி மறுமை யுலக இன்பப்பேற்றுக்கு உறுதுணையாவன 
என்பதில் சிறிதும் ஐயமில்லை . ஆயினும் , அஃது ஒன் றனை யே 
பற்றி நிற்போர்க்கு , இவ்வுலக வாழ்க்கைக்கு இன்றியமை 
யாத பொருள் வருவாய் மிகமிகக் குறைவு என்பதனை யறிந் 
தேன் ஆதலின் இலக்கண அறிவோடு கூடிய இன்னிசையும் 
நாளடைவிற் பயின்று வரலானேன் . இவ்விரண்டும் ஒருங் 
கியைந்த நிலையே எனக்குப் பெரிதும் பயன் தருவதாயிற்று 
என்பதனை யானறிவேன் . உலகமும் அறியும் . இங்ஙனம் 
இருவேறு வகைப்பட்ட இசைப் பாடல்களையும் பாடிப் பழகி 
வரும்போது அவ்விரண்டிலும் சிறுசிறு மாறுதல்கள் வேண் 
டும் என்பது புலப்பட்டது . நாவிற்கு இன்சுவையூட்டும் நல் 
லுணவாயினும் அடுத்தடுத்து நுகர்ந்தால் அதிற்சிறிது வெறுப் 
புத் தோன்று தலை நம் அநுபவத்திற் காண்கின்றோம் . 


" நீர் நீ டாடிற் கண்ணுஞ் சிவக்கும் 

ஆர்ந்தோர் வாயில் தேனும் புளிக்கும் " 
என்பது முதுமொழி . எதற்கும் ஓரளவு வேண்டுமன்றோ ? 
இசைப் பாடல்களிலும் ஒரு காலத்து ஒருவரால் வகுக்கப் 
பெற்ற இசையமைப்பைக் கொண்டு ஒரு பாடலைப் பலரும் 
பல இசையரங்குகளில் பல முறை பாடக் கேட்டபின் அஃது 
எத்துணைச் சிறப்புடையதாயினும் மீண்டும் அதனையே பாடு 
தலும் கேட்டலும் சிறிது அயர்ச்சியுண்டாக்குதலை யாவரும் 
அறிவர் . ஒவ்வொரு நாளும் புதுமையை அவாவிச் செல்லு 
தல் உலகத்தின் இயல்பு . காலத்தின் மாறுதலுக் கேற்ப 
நம்மை ஆக்கிக்கொள்ளுதல் நமது 

என்பதை 
யுணர்ந்த யான் முன்னையோர் பாடல்களிற் சிலவற்றிற்குப் 


கடமை . 

புதிய இசையமைப்புக்களை வகுத்து இசையரங்குகளிற் பாடத் 
தொடங்கினேன் . அதனைக் கேட்ட இசைவாணரும் இசை 
யார்வமுடைய நன்மக்களும் விரும்பியேற்று மகிழ்ந்தனர் . 
இந்நிகழ்ச்சி , அறிவுடையுலகம் இப்புது முறையை யேற்கு மோ , 
பொதுமக்கள் மேற்கொள்வரோ , என்று ஒரு சிறிதே என் 
உள்ளத்திருந்த அச்சத்தை நீக்கி , மேலுமேலும் அந்நெறியிற் 
செல்லுமாறு 

தூண்டுவதாயிற்று . யானும் ஊக்கத்துடன் 
மேலும் 

பல பாடல்களுக்குப் புதிய இசையமைப்புக்கள் 
வகுத்துச் , சுவையுணர்ந்து கேட்போர்க்கு நல்விருந்தளிக்கத் 
துணிந்தேன் . 


வர்கள் , 


இந்நிலையில் , மாட்சிமைதங்கிய செட்டிநாட்டு அரசர 

தமிழ்நாட்டில் தமிழிசைப் பாடல்களே பெரும் 
பாலும் இசையரங்குகளிற் பாடப்பெறுதல் வேண்டும் என் 

எற 
அரிய பெரியதோர் இயக்கத்தை ஆரம்பித்தார்கள் . அப்போது 
அதற்கு ஆதரவும் எதிர்ப்பும் அதிகம் இருந்தன . அண்ணா 
மலைப் பல்கலைக் கழகத்தில் தமிழிசைமாநாடுகள் , தமிழிசை 
வளர்ச்சிக்கு ஆவன சூழுங் கூட்டங்கள் , பாட்டுப் போட்டி 
கள் , பரிசு வழங்குதல் முதலான பல நிகழ்ச்சிகள் நடைபெற் 
றன . தமிழ்நாட்டிலுள்ள இசைக்கலை யறிஞர் பலர் அவற் 
றிற் கலந்து கொண்டனர் . யானும் அக்கூட்டங்களில் இடம் 
பெறும் வாய்ப்புக் கிடைக்கப் பெற்றேன் . அக்காலங்களில் 
எனக்குப் பலப்பல நினைவுகள் தோன்றின . இவ்வியக்கம் 
வேண்டுமா ? ஏன் வேண்டும் ? இதனால் விளையும் பயன் 
என்ன ? 

இஃது இல்லாமையால் நிகழுந் தீங்கென்ன ? என் 
பன போன்றவையே அந்நினைவுகளாகும் . ஒவ்வொரு நாட்ட 
வரும் தத்தம் தாய்மொழியில் தானே இசை பாடி மகிழ்கின் 

நம் நாட்டிலும் தமிழிசைப் பாடல்கள் தானே 
பண்டைநாளில் வழங்கியிருத்தல் வேண்டும் ? இல்லையேல் 
முத்தமிழ் வளர்த்தனர் என்பது பொருளற்ற சொல்லாகு 
மன்றோ ? இன்றும் இசையரங்கு நடைபெறும் இடங்களில் 
ஆயிரவர்க்கு மேற்பட்டவர் குழுமியிருந்தாலும் இசை நுணுக் 
கங்களை யறிந்து இன்புறுவோர் மிகச்சிலர்தானே காணப்படு 
கின்றனர் ? அவ்விசை யரங்கின் முடிவிற் பாடப்படும் ஒரு 
சில தமிழ்ப் பாட்டுக்களைக் கேட்டல்லவா பெரும்பாலோரான 
மக்கள் அகமும் முகமும் மலர்ந்து ஆரவாரிக்கின் றனர் . 
அவர்கள் அதற்கு முன்னெல்லாம் இசைகேட்க வந்து ஏமாற் 


றனர் ? 


றம் அடைந்திருந்தனர் என்பதைத்தானே அஃது எடுத்துக் 
காட்டுகின்றது . தமிழிசை பெருகுவதால் நம் தாய்மொழி 
யும் வளர்ச்சியடையுமே ! நாளும் இன்னிசையால் தமிழ் 
பரப்பும் ஞானசம்பந்தன் என்று ஆளுடைய நம்பிகளான 
சுந்தரமூர்த்திகள் திருவாய் மலர்ந்தருளியது பொன்போற் 
போற்றத்தக்கதன்றோ ? அன்றியும், இசைவாணருக்குப் 
பெரும் பொருள் நல்கும் செல்வர்களில் பெரும்பாலோர் இசை 
யறிவு வாய்க்கப் பெறாதவர்களாகவன்றோ இருக்கின்றனர் ? 
அவர்கள் அறிந்து அநுபவிக்கமுடியாத இசையை, அவர்கள் 
சிறிதும் விளங்கிக்கொள்ள இயலாத வேற்றுமொழியிலும் 
பாடி அவர்கள் உதவும் பொருளைப் பெறுகின்றோமே ? 
வர் உடைமையை அவர் அறியாதவாறு கவர்ந்து செல்லும் 
களவுத்தொழிலுக்கும் இதற்கும் பெரிதும் வேறுபாடு இருப் 
பதாகத் தோன்றவில்லையே ? 

ஆதலால் , இதுவரை நாமும் 
பிறரும் மேற்கொண்ட இசையரங்கு நிகழ்ச்சி முறைகள் 
விரும்பத்தக்கவையல்ல . வயிற்றுப் பிழைப்பு ஒன் றனையே 
குறிக்கொண்டு இக்கொடுமையைச் செய்வார் செய்க . அவர் 
கள் தாய்நாட்டிற்கும் தாய்மொழிக்கும் பெரும் பகைவரே 
யாவர் . என்று பலவாறு எண்ணி , இனி நாம் இயன்ற அளவு 
இச்செயல் முறையில் நின்றும் விடுதலை பெற்று , இத்தமிழிசை 
யியக்கத்தில் ஈடுபடு தலே நல்லது என்னும் ஓர் உறுதிகொண் 
டேன் . அண்ணாமலைப் பல்கலைக் கழகத்தாரும் என்னுடைய 
இசையமைப்பைப் பெற்று ஒரு தமிழிசைப் பாடற்றொகுதி 
வெளிவர வேண்டுமென விரும்பினர் . நாட்டுக்கும் மொழிக் 
கும் செய்யும் பணிகளில் இதுவும் ஒன்றாகுமெனவுட்கொண்டு 
அதற்கு உடன்பட்டேன் . முன்னரே இசையமைத்துப் பாடி 
வந்த பாட்டுக்களோடு வேறு பழம்பாட்டுக்களிலும் இக் 
காலத்து அன்பர்கள் இயற்றித் தந்த பாட்டுக்களிலும் நல்லன 
வற்றைத் தெரிந்தெடுத்து ஓய்வு கிடைக்கும் நேரங்களில் 
இசையமைப்புக்கள் வகுத்து ஐம்பது பாட்டுக்கள் தொகுத்து 
அப்பல்கலைக்கழகத்தாரிடம் சேர்ப்பித்தேன் . 

அவர்கள் 
அதனை நல்ல முறையில் அச்சிட்டு வெளிப்படுத்தியுள்ளனர் . 


இவ் விடத்துப் பணிவோடு என்னுடைய கருத்து ஒன்ற 
னைக் கூறவிரும்புகின்றேன் . இந்நாளில் , உண்பன் , உடுப்பன , 
ஊர்வன , உரைப்பன , காண்பன , கருதுவன , பூண்பன , பூசு 
வன முதலான வழக்க ஒழுக்கங்கள் பலவற்றிலும் பழமை 

மறைந்து புதுமை யுலவுகின்றது . இதனை யெங்கும் பார்க் 
கின்றோம் . இவ்வாறான பின்னும் இசைத்துறையில் மட்டும் 
பழமை யொன் றனையே பற்றி நிற்றல் பொருந்தாது . ஒரளவு 
புதுமையுங் கலந்து பாடி உலகத்தோடு ஓட்ட ஒழுகுதல் 
வேண்டும் . இல்லையேல் , எதிர்கால உலகிற்கும் இசைவாண 
ருக்கும் யாதுந் தொடர்பில்லை யென்ற நிலை வந்துவிடக்கூடும் 
என்ற அச்சத்தாலும் இசையின் மீதுள்ள அன்புப் பெருக்கா 
லும் இந்நூ லின்கண் அடங்கியுள்ள ஐம்பது பாட்டுக்களில் 
பல பாட்டுக்களுக்கு இதுவரை பலரும் பயின்று பாடிவரும் 
பல இராகங்களிலும் , மற்றும் பல பாட்டுக்களுக்கு இனிமேல் 
யாவரும் பயின்று பாடி இன்புறுதற்குத் தகுந்த பல இராகங் 
களிலும் இசையமைத்திருக்கின்றேன் . இம்முறையை அமி 
வுடையோர் இகழாது. ஏற்று மகிழ்வர் என்பது என் நம்பிக்கை . 

இசையன்பர்களே ! மற்றொரு சிறந்த கடமையும் 
நமக்கு உண்டு என்பதை நாம் மறந்து விடலாகாது . அதனை 
நினை வூட்டுகின்றேன் . யாழ் குழல் முதலான கருவிகளின் 
வாயிலாக இசையைக் கேட்டு ஒருவாறு அமைதியடைவது 
போல் அல்லாமல் , ஆறறிவுபடைத்த மக்கள் வாய்மொழி 
யாகக் கேட்கும் இசைப் பாடல்களிலிருந்து இசை நயமும் 
பொருள் நலமும் ஒருசேரப் பெற்று இன்புற வேண்டுமென்ற 
எண்ணம் இக்காலத்துப் பொதுமக்கள் உள்ளத்தில் எழுகின் 
றது . இஃது இயற்கையே. ஏற்றுக்கொள்ளத்தக்கதே 
யாகும் . ஏனென்றால் , இசைக்கருவிகளுக்கும் உயிர் உணர்ச்சி 
களுடன் கூடிய மக்களுக்கும் உள்ள வேறுபாடுதான் என்ன ? 
துணைக்கருவியாளரைக் காட்டிலும் பாடகருக்கு முதன்மை 
யிடங் கொடுப்பதற்குத்தான் காரணமென்ன ? என்று 
ஆராய்ந்து பார்ப்போமானால் , பொதுமக்களுடைய எண்ணம் 
தவறான தன்று . அவர்கள் விருப்பத்தை நிறைவேற்றாத 
குறை இசைவாணர்களைச் சார்ந்ததே யென்ற முடிவுக்கே 
வரக்கூடும் . ஆதலால் , நாம் பாடுகின்ற ஒவ்வொரு பாட்டினை 
யும் பொருளுணர்ந்து சிந்தித்துப் பாடி அவ்வாறே பிறரும் - 
உணர்ந்து இன்புறும்படி செய்யவேண்டும் . இசையரங்கு 
களிலும் பிற இடங்களிலும் நாம் பாடும் பொழுது எளிதாகப் 
பொருள் அறிந்துகொள்ளக் கூடியதும் நல்ல கருத்துடையது 
மான ஒரு பாட்டின் ஒரு பகுதியைக் கேட்ட மாத்திரத்திலே 
பொதுமக்கள் கை கொட்டுதலையும் தலையசைத்தலையும் புன் 

முறுவல் பூத்து ஆரவாரித்தலையுங் காண்கின்றோம் . இது 
தானே நாம் எதிர்பார்க்கின்ற பயன் . அவர்கள் புன்முறுவல் 

பொற்குவியல் . இதனை யேன் நாம் 
கொள்ளலாகாது ? 


தானே 


* 


நமது 


கைக் 


சொல்லிய பாட்டின் பொருளுணர்ந்து சொல்லுவார் , 
செல்வர் 


என்பது மணிவாசகப் பெருமான் திருவாக்கன்றோ ? 
நெறியைக் கடைப்பிடித்து நடப்போமானால் இப்போது இருப் 
பதைக் காட்டிலும் சிறந்த புகழும் பொருளும் பெறுவோம் . 
இதற்குத் தடையே யில்லையென நம்புங்கள் . ஆகவே , வேற்று 
மொழிப் பாடல்களின் சொற்பொருள்களை யறியாமல் அவற் 
றைப் பலவாறு சிதைத்து இசையொன்றினையே பெரிதாக 
மதித்துப் பாடியது போல் அல்லாமல் நம் , தாய்மொழிப் பாடல் 
களைப் பொருளறிந்து பாடவும் அதனைப் பிறர்க்கு அறி 
வுறுத்தவும் பழகுதல் வேண்டும் . இவ்விதியை இசைப்புலவர் 
யாவரும் மேற்கொள்வாரானால் , ஒரு பாடலுக்கு 

அதன் 
பொருளோடு மாறுபட்ட சுவையைத் தரும் இராகத்தில் 
இசையமைத்தலாகிய பெருங்குற்றம் ஏற்படாது . உதாரண 
மாக , பிறர் கேட்டு இரக்கங்கொள்ளத் தகுந்த கருத்த மைந்த 
ஒரு பாட்டுக்கு வீரச்சுவையையூட்டும் ஓர் இராகத்தில் இசை 
யமைத்தால் , அவ்வமைப்பு , இராக தாளங்களின் நுட்பங்களைப் 
பல படியாக விரித்து விளக்கிக் காட்டு தற்கு ஏற்றதாயிருந் 
தாலும் அப்பாட்டுப் பயனுடையதாகுமா ? அப்பாட்டை 
யியற்றியவர் அதனைக் கேட்பாரானால் அவர் மனம் என்ன 
பாடுபடும் ? இது கருதியன்றே “ பண்ணென்னாம் பாடற்கு 
இயைபு இன்றேல் என்றார் தெய்வப் புலவர் திருவள்ளுவ 
னார் . 

பாட்டின் பொருளுக்குப் பொருத்தம் இல்லையானால் 
இசை யென்ன பயனுடையதாகும் ? என்பது அதன் கருத்து . 
ஆதலால் இந் நூலின்கண் அடங்கியுள்ள இசைப் பாட்டுக் 
களைப் பாடத்தொடங்கும் அன்பர்கள் பொருளுணர்ந்து 
பாடிக்காட்ட வேண்டுமெனக் கேட்டுக்கொள்ளுகிறேன் . 


இதற்குமுன் வெளியிட்ட தமிழிசைப் பாடற்றொகுதி 
களைப் போலவே இதனிடத்தும் கடவுளரைப் பற்றிய பாடல் 
• கள் பல அமைந்திருக்கின்றன . அவற்றோடு புதிய கருத்துக் 
கள் செறிந்த பாடல்களும் பலவுள்ளன . கற்பரசியான 

காதல் மனையாளின் இயல்பும் , அவளை ஆதரித்தல் - வேண்டு 
மென்பதும் ( 3 ) முதுமைப் பருவத்தின் தன்மைகளை யெடுத் 
துக் காட்டி மன த்தை நல்வழிப் படுத்தலும் , ( 6 ) கால தத்து 
வத்தைக் கடத்தல் இயலாதென்பதும் , அதனால் நிகழும் பல 
மாறுதல்களும் , ( 8 ) கடவுளர் தலைவனிடத்தும் மானுடத் 
தலைவனிடத்துங் காதல் கொண்ட காரிகையார் இருவர் அக் 
காதல் நோயால் தாம் அடைந்த துன்பங்களை யெடுத்துக் 
கூறுதற்பொருட்டுத் தம் தோழியரை அவர்பால் விடுத்தலும் , 
( 15 , 23 ) மக்கள் கைக்கொண்டொழுகவேண்டிய அறநெறி , 
களும் , ( 15 ) இயற்கையோடிசைந்த இன்பமும் , ( 17 ) செட்டி 
நாட்டரசர் வாழ்த்தும் , அவர்களின் அரும்பெருங் குணங்களும் 
( 18 , 19 ) தமிழ்நாடு வாழ்க என்றலும் அதற்குரிய காரணங் 
களும் , ( 20 ) தமிழே தமிழர்கள் செல்வம் என்பதும் , ( 22 ) 
பண்டைத் தமிழ்க்குடியிற் பிறந்த பெண்பாலார் ஆண்பாலா 
ருடைய அஞ்சாமையும் ஆண்மையும் புலப்படுத்தும் வீரச் 
செயல்களும் , ( 21 , 24 ) தமிழ்வேறு தமிழர் வேறு எனப் பிரித் 
தல் இயலாதென்பதும் , ( 28 ) தமிழர் தனியரசுகாண எழுந்த 
வேட்கை மிகுதியும் , ( 30 ) தமிழிசைப் பாடல் மணம் எங்கும் 
கமழவேண்டும் என்பதும் , ( 32 ) தமிழ் மொழியைப் போற்ற 
வேண்டுமென்பதும் , ( 37 ) தமிழ் நாட்டிற் பிறந்ததே பெரு 
மிதங் கொள்ளத்தக்க தென்பதும் , ( 44 ) செந்தமிழ்த் தேன் 
பருகுதற்கு எல்லோரும் சேரவாருங்கள் என்றழைப்பதும் , 
( 45 ) இன்பத் துன்பங்கள் இரண்டனையும் ஒரு நிகராகக் 
கொள்ளவேண்டு மென்பதும் , ( 25 ) ஓவியந் தீட்டு முகமாகக் 
காட்டும் ஒருவன் உள்ளப்பாங்கும் , ( 29 ) இடரினுந் தளரி 
னும் கடவுளை மறத்தலும் கடமையைத் துறத்தலும் ஆகா 
வென்பதும் , ( 33 ) அன்பினால் விளையும் பயன்களும் , ( 35 ) 
ஐந்தெழுத்து மந்திரத்தால் அடைதற்குரிய பேறுகளும் , ( 38 ) 
யாதும் ஊரே யாவருங் கேளிர் என்ற விரிந்த நோக்கமும் 
( 40 ) தாயிற் சிறந்தொரு கோயிலுமில்லை யென்பதும் , ( 39 ) 
ஏழைகளிடம் இரக்கங் காட்டுதலே இறைவனுக்கு உவப்பான 
பணி யென்பதும் , ( 42 , 43 ) இன்னும் பல உயர்ந்த கருத்துக்க 
ளமைந்த பாடல்களும் உள்ளன . 


பொழுது 


இப்பாடல்களை யான்பாடும் 

என் னுட 
னிருந்து சிறந்த முறையில் சுரதாளக் குறிப்புக்கள் எழுதியும் , 
அச்சிடுங்கால் பிழைகள் நேராமல் திருத்தியும் உதவி செய்த 

என் நண்பர் அண்ணாமலைப் பல்கலைக் கழகத்து இசையாசிரியர் 
திரு . டி . என் . சிவசுப்பிரமணிய பிள்ளையர்களுக்கும் , பாட்டுக் 
களில் அச்சுப்பிழைகள் நேராவண்ணம் திருத்தித் தந்த ஷை 
பல்கலைக் கழகத்துத் தமிழ் ஆராய்ச்சியாளர் வித்துவான் . திரு . 
வெள்ளைவாரணர் அவர்களுக்கும் , இந்நூலின் கண் அடங்கி 
யுள்ள இசைப் பாட்டுக்களை - யியற்றியுதவிய அன்பர்கள் 
அனைவர்க்கும் , இப்பணியை யெனக்குத் தந்து என்னை நன்கு 
மதித்த அண்ணாமலைப் பல்கலைக் கழகத்தார்க்கும் , இப்புத்தக 
வெளியீடு சம்பந்தமான எல்லாக்காரியங்களையும் கவனித்து 
ஒழுங்குபெறச் செய்த தமிழிசை அட்வைசரிக்கமிட்டி அமைச் 
சரும் , தமிழ் விரிவுரையாளருமாகிய பண்டித , வித்துவான் . 
திரு . லெ . ப . கரு . இராமநாதன் செட்டியார் அவர்களுக்கும் 
என் உளமார்ந்த நன்றியைச் செலுத்துகின்றேன் . 


தமிழிசை யியக்கத்தைத் தொடங்கி வைத்துப் பல 
வகையாலும் அதனைப் பேணி வளர்த்துவரும் பெருங்கொடை 
வள்ள லும் பேரன்புடையவர்களுமாகிய கனம் . ராஜா . சர் . 
அவர்களுக்கு என்னுடைய உண்மையான அன்பையும் வணக் 
கத்தையும் தெரிவித்துக்கொள்ளுகின்றேன் . 


எனது 


என்னுடைய வேறு பல அலுவல்களுக்கிடையே இவ் 
இசையமைப்பு வேலையை மேற்கொண்டமையால் 
அயர்ச்சியாலும் ஆற்றற்குறைவாலும் பிழைகள் நேர்ந்திருக் 
கக்கூடும் . அவற்றைக் காணும் அறிஞர்களும் அன்பர்களும் 
அக்குறைகளைப் பொருட்படுத்தாது நல்லனவுள வேல் அவற் 
றைக் கொண்டு மகிழும்படி வேண்டுகின்றேன் . 


என்னுடைய ஆற்றலுக்கு மேற்பட்ட இம்முயற்சியில் 
என்னை யீடுபடுத்தி , எனக்குத் தோன்றாத் துணையாயிருந்து 
இவ்வேலையை ஒருவாறு முற்றுப்பெறச் செய்த எல்லாம்வல்ல 
இறைவனை வந்தித்துச் சிந்தித்து வாழ்த்துகின்றேன் . 


வாழ்க தமிழ்மொழி ! வாழ்க தமிழிசை !! 


கலையகம் , சென்னை , 

11-5-1948 . 

15வதுமேளத்திற் 

சித்தி. 


இடைநிலை 

சித்தி. 

நிச்சயம். 


3.தீதுறும்எனக்குனதுவேதம் 

செவிடன்காதிற்சங்கநாதம் வேதநாயகனேஉன்பாதம் விரும்பிவாழ்தலேபிரமாதம் 


நிச்சயம். 

சம்க்ரந்தனப்பிரியா தாளம்: 


சரிகபதச 


22-வதுமேளத்திற் 

பிறந்தது 


முதனிலை பத்தினிபோலவேஇத்தரைமீதினில் உற்றவர்யார்மனமே 


பத்தினி. 


இடைநிலை சத்தியமாகவேதாய்க்குப்பின்தாரம் தாரத்தினாலல்லவோசம்சாரம் 


பத்தினி. 


இறுதிநிலை 


1.இல்லாளும்நாமுமேஏகசரீரம் 

என்பதுவேமனுநீதியின்சாரம் 


நல்லவளேநம்மனைக்கலங்காரம் நாட்டிலேமற்றஉறவெல்லாம்தூரம் 


பத்தினி. 


2.கைப்பொருள்இல்லாவிட்டாலும்நற்பாரி கைவசமானால்அவளேபொன்மாரி எப்பொருளும்இருந்தாலும்ஓர்நாரி இல்லாதவீடுதண்ணீரில்லாதஏரி 


பத்தினி. 


3.பெண்ணென்றாற்பேயும்இரங்கும்என்பாரே பெண்ணைஅடித்தால்வருங்கெட்டபேரே கண்ணைஇமைகாப்பதுபோல்நேரே காதலிதன்னைக்காப்பாற்றுதல்சீரே 


பத்தினி. 

பாரில்அவரால்உண்டோஉபகாரம் அந்தரந்தன்னில்உதவுவாள்தாரம் ஆபத்துவேளைக்கவளேஆதாரம் 


பத்தினி 

17-வதுமேளத்திற் 

பிறந்தது 


முதனிலை 


ஐயாயெனைஆண்டருளே-உன்னை அண்டினனேமனம்வேண்டினனே 


ஐயா, 


இடைநிலை பொய்யாம்வாழ்வினில்நான்குழையாமல் போகாதிகளில்என்மனம்நுழையாமல் 

ஐயா. 


இறுதிநிலை 1.ஒருநிமிடமும்உன்அடிமறவாமல் 

உலகழியினும்உனதருள்துறவாமல் 

ஐயா. 

ஐயா. 

4.என்னுயிர்போல்எவ்வுயிரையும்பேண 

இராகம்:மந்தாரி தாளம் 


சரிகமபநிச சநிபமகரிச 


-- 


51-வதுமேளத்திற் 

பிறந்தது 


முதனிலை 


இன்னம்பராமுகமோ(ஐயா)வினை நின்னருள்தானின்றிப்போமோ 


இன்னம். 


இடைநிலை 


மின்னல்உறுபுகழ்நன்னலமேவிய வேதார்த்தாகனபோதார்த்தா 

இன்னம் 


இறுதிநிலை 


1.வன்பிழைஒப்புக்கொண்டாலேக்ஷணம் மன்னர்செய்வார்புவிமேலே என்பிழையைப்பலகாலேஒப்பி னேனேமுனிவதென்பாலே அன்பெனும்தெப்பம்இல்லாமல்வினைக்கடல் ஆழ்ந்தேனேதுயர்சூழ்ந்தேனே-ஓஇன்னம். 

இராகம்:சிவானந்தி தாளம்: 


சமகமபதநி நிதபமகரிசநி 


16-வதுமேளத்திற் 

பிறந்தது 


முதனிலை 


இனியாகிலும்மனமேஐயனைநீ நினையாயோதினமேஇகபரசித்திபெறவே 


இனி. 


இடைநிலை 


தனியிளம்பருவமுந்தாண்டிப்போனோமே பனைபோல்வளர்ந்துகிழப்பருவமானோமே 


இனி. 


இறுதிநிலை 

இனி. 


3-பசிவந்தபின்னெல்லைவிதைப்பதுமதியோ 

படுந்தாகம்வந்தபின்வெட்டுதல்நதியோ விசயஞ்செய்திடச்சாகுங்காலமேததியோ வீணேயுனக்குக்கெட்டுப்போகச்சம்மதியோ 


இனி. 


4. 


காலந்தனக்கென்னசெய்தோம்அபகாரம் கனத்தஆயுசைஅனுதினஞ்சோரம் மேலுமேஉடலில்விளைக்கும்விகாரம் வேதநாயகன்சொல்லேவேதாந்தசாரம் 


இனி. 

இராகம்: 


லதாங்கி 


சரிகமபதநிச சநிதபமகரிச 

63-வதுமேளம் 


தாளம் 


முதனிலை 


எப்படியும்பரமேநலம்பெற ஈந்தருள்வாய்வரமே 


எப்படி. 


இடைநிலை 


செப்பருமாணிக்கதீபசொரூபனே தேவேமனமேநொந்தேன்காவேஎனவேவந்தேன் 


எப்படி. 


இறுத்திலே 


1.கேவலம்வாடினேன்கேள்விமுறையில்லையோ“என்றன் 

சீவன்பிழைக்கச்செய்யவல்லவனீயல்லையோ பாவனாஎன்னைப்பண்ணுதல்பாரமோ பாகேகனியேசத்தேஓகோதனியேவித்தே 


எப்படி. 


2. 


அற்பன்ஆனாலும்அன்னைக்குப்பிள்ளைஅல்லவோ பற்பலவாபடித்துப்படித்துச்சொல்லலோ 


32 


கற்பகோடிகாலங்கண்டுமுடிவில்லாக் கண்மணியேபொன்னேவிண்ணேஅணியசொன்னேன் 


எப்படி. 


3. 


இன்பதுன்பங்கள்இரண்டுஞ்சமசித்தமேதந்து நின்பதசேவைநிலைக்கச்செய்வாய்நித்தமே அன்பன்வேதநாயகன்அகத்தேயணி ஆணிப்பொருளேமுத்தேகாணப்படுவோர்சொத்தே 


எப்படி. 


முதல் 


;,பா 


பபாபமககரீரிகரி 


. 


6..5 


எப்படி 


மே 


. 


. 


. 


::சாச 


1. ; 


நீசா 


தா 


I 


. 


as . S 


மே 


ம் 


ல 


எட்படியு 


பெ ற 


. 


. 


2. 


: 


பபாமபதமா 


கரீரிகரிரி 


2 . 


2 


யே 


.எப்படியும். 


16 


பொ 


ம 


. 


.. 


: 


க 


ம 


: 


. 


ம 


// 


| 


பா| 019 


ஈந் 


ருள் 


பrg 


ய் 


வ 


. 


. 


ரிகமபாபபமகமதமா 


கரிகரிரி 


| 


. 


79 


லம் 


பெ 


எப்படி 


. 


மா 


un1 


:| 


. 


: 


ம 


க 


க 


as 


19 


ஈந்தருள்வா 


13 


. 


ச 


. 


: 


ரிகம 

பபாபமக 
எப்படியு 


மே 


. 


பதா: 


த 


: 


த 


இடை 


. 


. 


ணி 


செப்ப 


பசொ 


க 


LDT 


. 


G 


. 


. 


தா 


கமா;பா:த 


1: 


35 


Sy 


2. 


. 


. 


. 


ணி 


க 


சி. 


தீ 


பசொ 


னே 


செப்ப 


. 


. 


33 


. 


மா . 


. 


3. 


பகமா:பா:தபதா 


நி|ச்ா:சாச்ரிக்1 


34 


செப்ப 


. 


. 


LOT 


ணிக் 


தீ 


பசொ. 


ரூ 


னே 


ரிச்நிதபமபா 


பகமா;பா;தபதா| 


G|சா 


ரீ 


செப் 


ரு 


.மா 


ணிக்க 


தீ 


பசொ 


. 


னே 


கா, 


ம்சா;க்ரிக்ரிச்நி 


தா 


. 


தபமக 


தே.வே. 


. 
ன 
. 
மே 
. 
நொந்தேன் 


வே 


ன 


வே 


. 


. 


வந்தேன் 


எப்படியும்பரமே 


முதனிலையைப் 
பாடி 
. 
நிறுத்தவும் 
. 


கா 


मी 


. 


பா 


மகரீககரி| 


கே 


வ 


ல 


ம் வா 


டினேன் 


. 


கேள்வி 


யில்லை 


2.) 


நிரிகாரிசசரி 


பழககரிகம 


யோ 


கே வ 


லம்வா 


•டினேன் 


கேள்விழ 


றை 


யில்லை 


. 


யோ: 


9 


ச 


ச 


|கா 


ம 


. 


9 . 


ப 


சகர்சநிதாதபாதாநீசா: என்றன்சீ 

பிழைக்கச்செய்ய 


வ 


வல் 


ல 


வ 


லலை 


. 


. 


யோ 


;,பாவனாஎன்னைப் பாகேகனியேசத்தே 


| 


;,பண்ணுதல் 

பாரமோ | 

- 
ஒகோத 

னியேவித் தே;(எப்படி). 


இதைஇடைநிலைபோற்பாடுக. 


8 


சகை 


: 


இராகம்: தாளம்: 


சரிகமபமதாநிச சநிசதபமகாமரிகரிச 


28-வதுமேளத்திற் 

பிறந்தது 

முதனிலை 

ஓகோகாலமே(ஓயாத)உன்போல்எவர்க் குண்டிந்திரசாலமே 


ஓகோ. 


இடைநிலை 


போகமாகஅண்டம்பூவெல்லாமேய்வாய் பூனைபோலிருந்துநீபுலியைப்போற்பாய்வாய் 


இறுதிநிலை 

( 


(எல்) 


இதைஇடைநிலைபோற்பாடுக. 


அண்ணாமலைப் பல்கலைக் கழகத்து 
இசைத்தமிழ் வெளியீடுகள் 





இசையறிவுடையோர் யாவரும் எளிதிற் பயின்று கொள்ளத் 
தக்க முறையில் விளக்கமான சுரதாளக் குறிப்புகள் அமைந்தவை . 
உயர்ந்த பதிப்பு . இனிய தமிழ் இசைப்பாடல்கள் . குறைந்த விலை . 
தொகுதி 1. பரிசுபெற்ற பாடல்கள் 46 , 
திருவாளர்கள் 

டி . இலக்குமணப் பிள்ளை B. A. , கீழ்வேளூர் 
மீனாட்சிசுந்தரம் பிள்ளை , விசுவநாத சாஸ்திரியார் , கிருஷ்ணமாச்சாரி 
யார் , பாபநாசம் சிவன் என்னும் இவர்கள் இயற்றிய கீர்த்தனங் 
களும் , கா . சுப்பிரமணிய பிள்ளை M.A. , M.L, அவர்கள் எழுதிய 
ஆராய்ச்சி முகவுரையும் அடங்கியுள்ளன . ( கைவசமில்லை ) 

விலை 2 0 0 
தொகுதி 2. கீதவர்ண முதலியன 104 . 

. 
திருவாளர்கள் டைகர் வரதாச்சாரியார் , திருப்பாம்புரம் சாமி 
நாத பிள்ளை முதலிய இசைவல்லுநர் பதினொருவரால் இயற்றப்பட்ட 
சஞ்சாரி கீதம், இலக்கண கீதம் , சுரசதி , சதிசுரம், பிரபந்தம் , ஆதி 
தாள வர்ணம் , அடதாள வர்ணம் என்பனவும் சுரவரிசை , இரட்டைச் 
சுரவரிசை , அலங்காரம் என்பனவும் அடங்கியுள்ளன . ( கைவச 
மில்லை) . 

ரூ . 3 0 ) 
தொகுதி 3. பாடல்கள் 75 . 

நீலகண்ட சிவன் , திரு . டி . இலக்குமணப் பிள்ளை B.A. , 
கோபாலகிருஷ்ண பாரதியார் , அச்சுத தாசர் , வேதநாயகம் பிள்ளை , 
அருணாசலக் கவிராயர் என்னும் இவர்களியற்றிய கீர்த்தனங்கள் 
அடங்கியுள்ளன . ( கைவசமில்லை ) . 

விலை ரூ . 2 0 0 
தொகுதி 4. பாடல்கள் 60 . 

முத்துத்தாண்டவர் இயற்றிய கீர்த்தனங்களும் , திருப்பாம்புரம் 
திரு . டி . என். சாமிநாத பிள்ளை அவர்கள் அமைத்த சுரதாளக் குறிப் 
புக்களும் அடங்கியுள்ளன . ( கைவசமில்லை ) விலை ரூ .200 

விலை . ரூ . 


தொகுதி 5 ல் முதற்பகுதி . இசையியல் . 

இஃது இசைக்கலையின் இலக்கண நுட்பங்களை விளக்குவது . 
சங்கீத கலாநிதி க . பொன்னையா பிள்ளையவர்களால் எளிய நடை 
மில் தெளிவாக எழுதப்பெற்றது . 750 ரூபாய் பரிசுபெற்ற நூல் , 
இசையாசிரியர்கள் , மாணவர்கள் இசைப்பற்றுடையார் யாவர்க் 
கும் பயன் தருவது . ( இரண்டாம் பதிப்பு அச்சில் உள்ளது ) 

விலை ரூ .1 8 0 
தொகுதி 5 ல் இரண்டாம் பகுதி . தமிழர் இசைக்கருவிகள் . 

புதுச்சேரி அரவிந்த ஆசிரமத்திலுள்ள திரு . பி . கோதண்ட 
ராமன் M.A. அவர்களால் பலநூற் கருத்துக்களைத் தழுவி எழுதப் 
பட்டது. . பண்டைத் தமிழர்கள் பயன்படுத்திய தோற்கருவி , துளைக் 
கருவி , நரம்புக்கருவி முதலியவற்றின் அமைப்புக்களையும் , இக்காலத்து 
வழங்கும் இசைக்கருவிகளின் இயல்புகளையும் உருவப்படங்களுடன் 
விளக்கிக் காட்டுவது . எளிய உரைநடை நூல். 

1 4 0 
தொகுதி 5 ல் மூன்றும் பகுதி . சுரமேளகலாநிதி மொழிபெயர்ப்பு. 

இது வடமொழியில் இராமாமாத்தியர் என்பவரால் எழுதப் 
பட்ட சுரமேள கலாநிதியின் மொழிபெயர்ப்பு . மொழி பெயர்த்த 
வர் , சிரோமணி திரு . என் . எஸ் . தேசிகன் அவர்கள் . 

விலை ரூ.1 0 0 
தொகுதி 6. பாடல்கள் 90 . 

நந்தன் சரித்திரம் இயற்றிய கோபாலகிருஷ்ண பாரதியாரால் . 
பாடப்பெற்ற தனிக் கீர்த்தனங்கள் . ஷ பாரதியாரிடம் நேரிற் 
பயின்ற மாணவர் பரம்பரையிற் கிடைத்த பழைய இசையமைப்பு 
களுடன் கூடியவை . 

விலை 3 0 0 
தொகுதி 7. பாடல்கள் 75 . 

திரு . எம் . பி . பெரியசாமித்தூரன் B.A. , L.P. அவர்கள் இயற் 
றிய கீர்த்தனங்களும் , திரு . என் . சிவராமகிருஷ்ண பாகவதர் அவர் 
கள் வகுத்த இசையமைப்புக்களும் அடங்கியுள்ளன . 

( கைவச 
மில்லை. ) 

விலை ரூ . 2 0 0 

பனங் 


தொகுதி 8. பாடல்கள் 50 . 

சீகாழி அருணாசலக் கவிராயர் இயற்றிய இராம நாடகக் கீர்த் 
தனங்கள் .. 

இசையரங்குகளிற் பாடுதற்கு ஏற்றவை . 
காட்டூர் திரு . சிவராம பாகவதர் அவர்களாற் கிடைத்த பழைய 
இசையமைப்புக்களுடன் கூடியவை . ஒவ்வொரு பாட்டிற்கும் 
வரலாற்றுக் குறிப்புக்கள் எழுதப்பட்டுள்ளன . விலை ரூ . 3 0 0 
தொகுதி 9. பாடல்கள் 54 . 

திருப்பாம்புரம் திரு . டி . என் . சாமிநாத பிள்ளையவர்களால் 
இசை வகுக்கப்பட்ட தில்லைவிடங்கன் மாரிமுத்தாப்பிள்ளை பாடல் 
கள் 25 ம் , செவற்குளம் கந்தசாமிப் புலவர் பாடல்கள் 13 ம் , சுரசதி 
4 ம் , நகரம் முத்துவீரப்பக் கவிராயர் பாடல்கள் 12 ம் 
யுள்ளன . 

விலை 3 0 0 


அடங்கி 


ரூ . 


. 


தொகுதி 10. பாடல்கள் 66 . 

நகரம் முத்துசாமிக் கவிராயர் அவர்கள் இயற்றிய கீர்த்தனங் 
கள் 35 ம் , பதங்கள் 31 ம் அடங்கியுள்ளன . நகரம் முத்துவீரப்பக் 
கவிராயர் பாடிக்காட்டிய முறையைத் தழுவிச் சுரதாளக் குறிப்புக் 
கள் எழுதப்பட்டவை . 

விலை 3 0 ) 
தொகுதி 11. பாடல்கள் 75 . 

திரு . சுத்தானந்த பாரதியாரவர்களால் இயற்றப்பெற்றவை . 
திருவாளர்கள் : --- 

வரதாச்சாரியார் , 

சங்கீத கலாநிதி 
க . பொன்னையா பிள்ளை , இசையரசு எம் . எம் . தண்டபாணி தேசிகர் 
முதலிய இசை வல்லுநர்களால் இசையமைப்புக்கள் வகுக்கப் 
பெற்றவை . 

விலை ரூ . 3 0 0 


டைகர் 


தொகுதி 12. மிருதங்க பாடப் புத்தகம் . 

மிருதங்க ஆசிரியர் மைலாட்டூர் திரு . வி . சாமி ஐயரவர்களால் 
எழுதப்பெற்றது . முற்காலத்து மிருதங்க வித்துவான்கள் வாசித்த 
முறைகளையும் , இக்காலத்தார் வாசிக்கும் முறைகளையும் தழுவியிருப் 
பது . மிருதங்கம் பயில்வோர் தெரிய வேண்டிய அளவில் இசை 
விலக்கணங்களும் குறிக்கப் பெற்றுள்ளன . மாணவர்க்கு மிகவும் 
பயன்படுவது . 

3 8 0 


ரூ . 

தொகுதி 13. பாடல்கள் 75 . 

தருமையா தீன வித்துவான் தேவகோட்டை பாலகவி வ .. 
நாகரம் திரு . வே . இராமநாதன் செட்டியாரவர்களால் • இயற்ற 
பெற்றுத் திருப்பாம்புரம் திரு . டி . என். சாமிநாத பிள்ளை அல: 
களால் இசையமைக்கப் பெற்றவை . 


விலை ரூ . 3 0 


தொகுதி 14. மாணிக்கப்பாட்டு . பாடல்கள் 152 . 
( இசை வகுக்கப்பெற்றவை 111. இசை வகுக்கப்பெறாதவை 41. ) 

யோகி திரு . சுத்தானந்த பாரதியார் அவர்களால் இயற்ற . 
பெற்று , வீணை ஆசிரியர் திரு . வி . எஸ் . கோமதி சங்கர ஐயரகர் 
களால் இசை வகுக்கப்பெற்றவை . 

விலை 3 8 - 


ரூ . 


தொகுதி 15. பாடல்கள் 75 . 

திரு . எம் . பி . பெரியசாமித்தூரன் B.A. , I.T. அவர்கள் இட 
றிய கீர்த்தனங்களும் , திரு . என் . சிவராமகிருஷ்ண பாகவதர் அவர் 
கள் வகுத்த இசையமைப்புக்களும் அடங்கியுள்ளன . 

விலை ரூ . 3 0 1 


) 


தொகுதி 16. பாடல்கள் 65 .. 

வையைச் சேரி இராமசாமி சிவன் அவர்களால் இயற்றப்பெற் 
கந்தபுராணச் சுருக்கக் கீர்த்தனை 40 ம் , மாணிக்கவாசக சுவாமிகளில் 
சரித்திரக் கீர்த்தனை 25 ம் அடங்கியுள்ளன . காளிதாஸ் தி 
என் . நீலகண்ட ஐயரவர்களால் இசையமைக்கப் பெற்றவை . ஒய்க் 
வொரு பாட்டிற்கும் வரலாற்றுக் குறிப்புக்கள் எழுதப்பட்டுள்ளா !"> 

விலை ரூ . 3 0 
இன்னும் பல தமிழிசைப்பாடற்றொகுதிகள் வெளிவரவுள்ள , 
இவை கிடைக்குமிடங்கள் : -- 
1. ரிஜிஸ்ட்ரார் , அண்ணாமலைப் பல்கலைக்கழகம் , அண்ணாமலைநகர் 
2. தமிழ்ச்சங்கம் , 8/9, கிங்கண்ண நாய்க் தெரு , 

ஜி.டி. சென்ளை 
3. தமிழ் நாட்டிலுள்ள பல புத்தகசாலைகள் . 


Trichinopoly United Printers Ltd. 


